

Ур Н. С. Хрущевин докладин тезисмүдәр күүндөр көгдө

Элстин кесг организацмуд болн предприятс ур Хрущевин, промышленностин болн тосхлтин заллгына бүрдэлгыг царанднь ясрулхин туск докладин тезисмүдин тускар ик төрүнн тавдж, хургмудтан унджәцхәнә.

Шидрхн мана Элистинск совхозмуд дундин реммастерскойин көдлмшчирин болн цегрләчирин хург болв. Эн хургтан эдн ур Хрущевин докладин тезисмүдин тускар сәянәр күүндж, тер тезисмүдин чинринь хоорндан цәйлгыцхәв.

Олна хургт түрүн болдж реммастерскойин партийн организацин сегләтр С. Ф. Киселёв босдж үг келв.

— Мана энъкр Коммуна партъ советск промышленностин гардвринь онъгдарулхин туск тезисмүдтән, цуг советск олнкелн әмтиг эн ик төрт ухагъан сунъгдж, энъгин көдлмшч, кен чигн специалист эврәннь көдлмшин дамшлар хәләдж, болм дунъгә сән селвгән, медрлән келхитн куләджәнә, — гидж С. Ф. Киселев келв.

— Эн тезисмүдин чинрнь йир ик, мана бәәрн газрин организацмудин, предприятсин, учрежденьсин көдлмшиг болн төрмүдиг бидн дотран, эврәннеддж, царанднь гардх зөвтәвдн. Тер учрар, олн мана өмн ик бүрдәгч көдлмш бәәнә, тер көдлмшиг эвинь олдж, сән кевәр эклдж кехләрн, мана реммастерской государствд өмнкәсн икәр эд-тавр орулдж өгх.

Улгүрлхд, мана реммастерской Дивн тал машигъәр металллом (төмрин хамхрхас) зөбнә. Дивнәс йилгыл уга тиим төрмүд хәрү нааран ачдж ирнә.

Иим көдлмш гарүгъас онъгдан олз уга. Тезисмүд батлгдсна хөбнтиим олз уга көдлмшмүд кегддг уурхмн.

Эн хургт моторист Леонов Юрий, Шапошников Дмитрий болн нань чигн улс босдж келцхәв.

Партин болн правительствин шиидвриг эркән уга күцәнәвдн, медрлән әрвлго, эн тезисин туск күүндәнд эврәннь көдлмшиннь дамшлатас келдж орлцнавдн, — гидж эдн үгән өгцхәв.

Мана партийн, профсоюзн, лн комсомольск организац-

муд эн ик төриг шунмгъа кевәр күцәх гидж нәәлджәнәв, — гидж ур Киселев үгән төгскв.

Эднә дару босдж келсн реммастерскойин директор Олейников келв: 5-ч тавн джилд мотормуд ясдж гаргылгыг мана мастерской 2,5 дакдж өсгв, гаргьдг эд-таврин унинь 35 процентд багърулв. Мана мастерской зургьадгч тавн джилин түрүн джилднь гаргьджах эд-таврән 18 процентд өсгв.

Болв чигн түүнәс улугъәр государствд олз орулдж чадх аргъ-эвән күтцднь олзлдж чадсн угавдн: 1 млн. 600 минъгън арслнъгъа эд-тавр өгх биймдн, 1 млн. 400 минъгън арслнъгъа эд-тавр гаргьджанавдн, — гидж царанднь Олейников келв.

Мана мастерской РСФСР-ин совхозмудин министрствин медлд бәәнә, тер бийнь министрствәс 1951-ч джиләс эндр өдр күртл нег чигн күн нааран ирәд уга. Мел цаасар күүндлән болна, тернь мана көдлмш уралан йовхд харш болна. Ода эн тезисмүд батлгдсн цагт тиим эвго, дуту төрмүд уурхмн.

Эн хургт орлцсн, Элст балгъсна партин комитетин сегләтр ур Манцынов Баснъ эврәннь үгдән, ур Хрущевин докладин тезисмүдин тускар цәйлгьвр өгв.

Эн тезисмүдин чинрнь мана орн-нутгин цуг хамг эдл-аху, промышленность, алдр коммунистическ тосхлт царанднь босдж-өргдждж батрх төрмүдлә нег унъгта. Зуг промышленностин гардвр онъгдарджах учрар, мана бәәрн газрин органмудин даалгьвр улм икдәд, олн мана өмн ик төрмүд тәвгдджәнә, — гидж ур Манцынов келв. Царанднь ур Манцынов Б., эн мастерскойин көдлмшчириг болн цегрлгч улсиг дууддж, иим үгмүд келв: тадн цугъар эврәннь көдлмшт бәәх дуту-дундиг, кеджәх көдлмшиннь дамшлар хәләдж, мана газетмүдт эврәннь медрлин селвгүдән бичдж, олн-әмтнд медүлцхәтн. Тезисмүдин ик чинрт уха-седклән тавдж, эврәннь үгән келцхәтн. Реммастерскойин олна хург ур Хрущевин докладин тезисмүдин тускар туслнь шиидврмүд батлдж авб.

А. Б.